



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1613/28 - 2009 අගෝස්තු 06 වැනි බ්‍රහස්පතින්දා - 2009.08.06

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාත් සභාව

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ IV (අ) වැනි කොටස - පළාත් සභා, පළාත් සභා නිවේදන යටතේ අංක 1,325/14 සහ 2004.01.28 වැනි දිනැති ගැසට් පත්‍රයේ පළ කරනු ලැබූ 2003 අංක 02 දරන උතුරු මැද පළාතේ කර්මාන්ත සංවර්ධන අධිකාරී ප්‍රඥප්තිය මෙයින් අවලංගු කරනු ලැබේ.

08-474/1

ජී. ඩී. කීර්ති ගමගේ,
ලේකම්,
උතුරු මැද පළාත් සභාව.

උතුරු මැද පළාත් සභාව

2003 අංක 2 දරන උතුරු මැද පළාතේ කර්මාන්ත සංවර්ධන අධිකාරී ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාතේ පළාත් සභාව විසින් සම්මත කොට 2003 දෙසැම්බර් මස 11 වැනි දින උතුරු මැද පළාතේ ගරු ආණ්ඩුකාරතුමා විසින් සහතික කරන ලද පූර්වෝක්ත ප්‍රඥප්තිය සියලුදෙනාගේ දැනගැනීම පිණිස මෙහි පහත පළකරමි.

ජී. ඩී. කීර්ති ගමගේ,
ලේකම්,
උතුරු මැද පළාත් සභාව.

උතුරු මැද පළාත් සභාව

2003 අංක 2 දරන උතුරු මැද පළාතේ කර්මාන්ත සංවර්ධන අධිකාරී ප්‍රඥප්තිය

පළාතේ කර්මාන්ත ප්‍රවර්ධනය, සංවර්ධනය, ව්‍යාප්තිය නවීකරණය, විවිධාංගීකරණය සහ දිරි ගැන්වීම සඳහා උතුරු මැද පළාතේ කර්මාන්ත සංවර්ධන අධිකාරිය යනුවෙන් හඳුන්වනු ලබන අධිකාරියක් පිහිටුවීම ද, කර්මාන්ත සංවර්ධන ගිණුමක් ඇති කිරීම සහ ඒවා සම්බන්ධ වූ හෝ ආනුශංගික වූ වෙනත් කරුණු සඳහා ද විධිවිධාන සැලැස්වීම පිණිස වූ ප්‍රඥප්තියකි. මෙම ප්‍රඥප්තියෙහි විධිවිධාන කාර්මික සංවර්ධන පනතේ විධිවිධානවලට අනුකූල වන්නේ ය.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාතේ, පළාත් සභාව විසින් මෙසේ පනවනු ලැබේ :-

ලුහුඬු නාමය සහ ක්‍රියාත්මක වීමේ දිනය.

1. මේ ප්‍රඥප්තිය 2003 අංක 02 දරන, උතුරු මැද පළාත් සභාවේ කර්මාන්ත සංවර්ධන අධිකාරී ප්‍රඥප්තිය යනුවෙන් හඳුන්වනු ලබන අතර, ගැසට් පත්‍රයේ පළ කරනු ලබන නියමයන් මගින් අමාත්‍යවරයා විසින් නියම කරනු ලබන දිනයක සිට එය ක්‍රියාත්මක විය යුතු ය.

කර්මාන්ත සංවර්ධන අධිකාරියක් පිහිටුවීම සහ කර්මාන්ත සංවර්ධන ගිණුමක් ඇති කිරීම.

2. මෙම ප්‍රඥප්තියේ විධිවිධානයන්ට අනුව -

(අ) උතුරු මැද පළාත් කර්මාන්ත සංවර්ධන අධිකාරිය යැයි කියනු ලබන අධිකාරියක් පිහිටුවනු ලැබිය යුතු ය.

(ආ) කර්මාන්ත සංවර්ධන ගිණුමක් ඇති කරනු ලැබිය යුතු ය.

I වැනි කොටස

උතුරු මැද පළාතේ කර්මාන්ත සංවර්ධන අධිකාරිය

උතුරු මැද පළාතේ කර්මාන්ත සංවර්ධන අධිකාරිය.

3. (මෙහි මින්මතු "අධිකාරිය" යනුවෙන් සඳහන් කරනු ලබන) උතුරු මැද පළාතේ කර්මාන්ත සංවර්ධන අධිකාරිය යැයි කියනු ලබන අධිකාරියක් පිහිටුවනු ලැබිය යුතු ය.

අධිකාරිය සංස්ථාපිත විය යුතු බව.

4. අධිකාරිය, 3 වැනි වගන්තිය මගින් එයට දෙනු ලබන නාමයෙන් සංස්ථාපිත විය යුතු අතර, එයට අවිච්ඡින්න පැවැත්මක් සහ පොදු මුද්‍රාවක් තිබිය යුතු ය.

අධිකාරියේ අරමුණු.

5. (අ) ප්‍රඥප්තියේ විධිවිධාන ක්‍රියාත්මක කිරීම,

(ආ) පළාතේ නව කර්මාන්ත බිහිකිරීම සහ පවත්නා කර්මාන්තවල ප්‍රවර්ධනයක් ඇතිකිරීම,

(ඇ) පළාතේ සියලුම නව සහ දැනට පවත්වාගෙන යනු ලබන කර්මාන්ත අධිකාරිය යටතේ ගාස්තු ප්‍රමාණයක් යටතේ ලියාපදිංචි කිරීමට සැලැස්වීම,

(ඈ) කර්මාන්ත සංවර්ධන ගිණුම නිසි අයුරින් පාලනය කිරීම, මුදල් ලැබීම සහ වියදම් කිරීම සම්බන්ධ නිසි කළමනාකරණයක් ඇති කිරීම,

(ඉ) පළාතේ කර්මාන්ත ක්ෂේත්‍රයේ කර්මාන්ත මණ්ඩල සහ සමිති, සමාගම් පිහිටුවීමට උපකාරී වීම සහ අවශ්‍ය අවස්ථාවල දී කළමනාකරණය සහ මූල්‍යමය සහාය ලබාදීම,

(ඊ) පවතින සහ නව කර්මාන්ත සඳහා ව්‍යවසායකත්ව සංවර්ධන පාඨමාලා පැවැත්වීම,

(උ) පුහුණු කිරීම සහ උපදේශක සේවා මගින් පළාතේ කර්මාන්ත ඒකකවල කළමනාකරණය වැඩි දියුණු කිරීම,

(ඌ) කර්මාන්ත, ජනපද, කර්මාන්ත උද්‍යාන, කර්මාන්ත ඉන්කියුබේටර්ස් මගින් ව්‍යවසායකයින්ට යටිතල පහසුකම් සැපයීම,

(එ) කර්මාන්ත පිළිබඳ වැඩ කටයුතු සඳහා ව්‍යවසායකයින්ට දීර්ඝකාලීන බදු පදනමක් යටතේ දෙනු ලබන ඉඩම් නියමිත කාලය තුළ දී නියමිත කාර්යය සඳහා නොයෙදෙන අවස්ථාවල දී මෙම පනත යටතේ අමාත්‍යවරයා විසින් සාදනු ලබන නියෝගවල සඳහන් විධිවිධාන ප්‍රකාර බදු බලපත්‍ර අවලංගු කිරීමට විධිවිධාන සැලසීම,

(ඒ) කර්මාන්ත ආශ්‍රිත තොරතුරු සඳහා විවිධ සමීක්ෂණයන් පවත්වමින් පළාතේ ඇති සම්පත් පිළිබඳ තොරතුරු පද්ධතියක් යාවත්කාලීනව පවත්වා ගෙන යාම,

(ඔ) නිෂ්පාදන භාණ්ඩ මගින් අගය වැඩි කිරීම වස් පළාතේ කෘෂි සහ බණිජ සම්පත් සමීක්ෂණයට භාජනය කිරීම,

(ඕ) දේශීය සහ විදේශීය ආයෝජකයින් පළාතට යොමු කරගැනීම පිණිස අවශ්‍ය සහාය සේවාවන් ලබාදීම,

(ක) තාක්ෂණ පැවරීම්, තාක්ෂණික තොරතුරු ලබාගැනීම සහ බෙදාහැරීම, යාවත්කාලීන කරන ලද තාක්ෂණය සහ නව තාක්ෂණ යනාදී සේවාවන් ව්‍යවසායකයින් වෙත ලබාදීම,

- (ග) වෙනත් රටවල අදාළ ආයතන සමග තාක්ෂණ, වාණිජ සහ වෙළඳ කටයුතු පිළිබඳ තොරතුරු බෙදාගැනීම සඳහා ජාත්‍යන්තර ජාලයක් සැකසීම,
- (ඡ) පවත්නා කර්මාන්තකරුවන් විසින් සොයාගනු ලබන නව තාක්ෂණය සහ යොදාගනු ලබන අධි-තාක්ෂණ කටයුතු සඳහා සහායවීම පිණිස වැඩ පිළිවෙලවල් සකස් කිරීම සහ වර්ධනය කිරීම,
- (ට) පර්යේෂණ සංවර්ධන ආයතන, විශ්වවිද්‍යාල සහ තාක්ෂණ බෙදාහැරීමේ ආයතන මගින් තාක්ෂණ කටයුතු පිළිබඳ කරන ලද පර්යේෂණ සහ සංවර්ධන කටයුතු පිළිබඳව අදාළ තොරතුරු පළාතේ කර්මාන්තකරුවන් වෙත ලබාදීමට සැලැස්වීම,
- (ඩ) කර්මාන්ත නිෂ්පාදනවල අලෙවිය පහසු කරනු වස් සම්මන්ත්‍රණ, වැඩමුළු, දේශීය හා විදේශීය අලෙවි පොළවල් හා ප්‍රදර්ශන පැවැත්වීම,
- (න) කර්මාන්තකරුවන්ගේ නිෂ්පාදන අලෙවි කිරීම පහසු කරනු වස් වෙළඳ කුටි ප්‍රවර්ධනය කිරීම සහ ඔවුන්ගේ නිෂ්පාදන සඳහා වෙළඳ පොළක් සොයා දීමට මැදිහත්වීම,
- (ඪ) මධ්‍යම සහ විශාල පරිමාණයේ කර්මාන්ත සඳහා ගාස්තු අයකිරීමේ පදනම මත උපදේශක සේවාවන් ඇති කිරීම,
- (ඳ) කර්මාන්තකරුවන්ගේ ණය පහසුකම් පිළිබඳ ව සංවර්ධන සහ වාණිජ බැංකු සමග සම්බන්ධීකරණ කටයුතුවලට සහාය වීම,
- (ණ) පළාතේ නව සහ පවතින කර්මාන්තකරුවන්ට අවශ්‍ය තාක්ෂණය, නිෂ්පාදනය, වෙළඳාම සහ අලෙවිය පිළිබඳ ජාත්‍යන්තර වශයෙන් අවබෝධයක් ලබාදීමට සහාය වීම හා දේශීය, විදේශීය වෙළඳ සමාගම් සමග අලෙවි ප්‍රවර්ධනය සඳහා ගිවිසුම්වලට එළඹීමට සහායවීම,
- (ප) මෙම ආඥාපනතේ අවශ්‍යතාවයන් ඉෂ්ඨ කරගැනීම සඳහා අදාළ වන කාර්යයන් ඉටුකිරීම,
- (බ) ගරු අමාත්‍යතුමාගේ අදහස අනුව පළාතේ කර්මාන්ත සංවර්ධනය සඳහා කර්මාන්ත සංවර්ධන අධිකාරිය විසින් කළ යුතු යැයි හඳුනාගනු ලබන වැඩ සටහන් ක්‍රියාත්මක කිරීම,
- (ම) උතුරු මැද පළාතේ තරුණ හෝ වෙනත් වයස් කාණ්ඩවල නිපැයුම්කරුවන් පිළිබඳ තොරතුරු හඳුනා ගෙන එම නිපැයුම් ප්‍රවර්ධනය කිරීමට ආධාර කිරීම හා අවශ්‍ය අවස්ථාවලදී ඔවුන්ට ජාතික හෝ ජාත්‍යන්තර මට්ටමේ පිළිගැනීමට ලක් කිරීම.

6. අධිකාරියට පහත සඳහන් කාරණා සඳහා බලය තිබිය යුත්තේය : -

අධිකාරියේ බලතල.

- (අ) පවත්නා වූ නීතියකට යටත්ව වංචල හා නිශ්චල දේපළවල සන්නකය ලබා ගැනීම, දැරීම, බදුදීම හෝ කුලියට ලබා ගැනීම, උකස් කිරීම හෝ අන් ආකාරයකින් බැහැර කිරීම,
- (ආ) නීතියේ අදාළ විධිවිධානවලට අනුකූල කර්මාන්ත සංවර්ධනය කිරීම සඳහා පර්යේෂණ පැවැත්වීමට සැලැස්වීම,
- (ඇ) අදාළ නීතියේ විධිවිධානයන්ට අනුකූල වන පරිදි අධිකාරියේ අරමුණුවලින් කවර හෝ අරමුණක් ඉටුකර ගැනීම සඳහා හවුල් ගිවිසුම්වලට හෝ කොන්ත්‍රාත්වලට එළඹීම,
- (ඈ) අධිකාරිය විසින් සපයා දෙනු ලබන පහසුකම් සඳහා ගාස්තු හෝ කුලිය අයකර ගැනීම,
- (ඉ) අවශ්‍ය කාර්ය මණ්ඩලය පත්කිරීම, සේවයේ යෙදවීම, ඔවුන්ට පාරිශ්‍රමික ගෙවීම සහ ඔවුන් අතරේ විනය පාලනය කිරීම හා මෙම කාර්යයන් සඳහා අවශ්‍ය වන ව්‍යවස්ථා සහ නියෝග පැනවීම සහ ක්‍රියාත්මක කිරීම,
- (ඊ) කාර්ය මණ්ඩලයේ සාමාජිකයන්ට නිශ්චිත රාජකාරි පැවරීම සහ ඔවුන්ගේ කාර්ය සාධනය ඇගයීම හා අවශ්‍ය අවස්ථාවල දී ප්‍රතිකර්ම යෙදීම,
- (උ) අධිකාරියේ ඉහත සඳහන් කවර වූ හෝ අරමුණක් සපුරා ගැනීම පිණිස අවශ්‍ය වන යන්ත්‍රසූත්‍ර, උපකරණ සහ වාහන ආනයනය කිරීම මගින් හෝ වෙනත් ආකාරයකින් ලබා ගැනීම,
- (ඌ) ඉහත කොටසේ අංක 05 යටතේ සඳහන් සියලුම අරමුණු ඉටුකර ගැනීම සඳහා වැඩ කටයුතු සැලසීම,
- (එ) අධිකාරිය විසින් එහි නාමයෙන් නඩු පැවරීමට ද ඊට විරුද්ධ ව නඩු පවරනු ලැබීමට ද කළ හැකි ය.

II වැනි කොටස

අධිකාරියේ කළමනාකරණ මණ්ඩලය

කළමනාකරණ මණ්ඩලය.

7. (1) අධිකාරිය ක්‍රියාත්මක කිරීමට සහ එහි කටයුතු පාලන කිරීමට කළමනාකරණ මණ්ඩලයක් (මින්මතු මණ්ඩලය වශයෙන් හඳුන්වනු ලබන) තිබිය යුතු අතර, එය නිල බලයෙන් පත් වූ සාමාජිකයන් තුන් දෙනෙකුගෙන් සහ පත්කරනු ලබන සාමාජිකයන් හය දෙනෙකුගෙන් සමන්විත විය යුතු ය.

(2) මණ්ඩලයට නිල බලයෙන් පත්වූ සාමාජිකයන් විය යුත්තේ -

- (අ) උතුරු මැද පළාතේ කර්මාන්ත අමාත්‍යාංශයේ ලේකම්,
- (ආ) උතුරු මැද පළාතේ කර්මාන්ත සංවර්ධන අධ්‍යක්ෂ,
- (ඇ) උතුරු මැද පළාතේ මුදල් අමාත්‍යාංශයේ නියෝජිතයෙකු.

(3) අමාත්‍යවරයා විසින් නම් කරනු ලබන (මෙහි මින්මතු පත්කළ සාමාජිකයන් යනුවෙන් සඳහන් කරනු ලබන) පත්කළ සාමාජිකයන් හය දෙනා විය යුත්තේ -

- (අ) අනුරාධපුරයේ මහ බැංකුවේ ප්‍රාදේශීය කළමනාකරු හෝ ඔහු විසින් පත් කරනු ලබන ඔහුගේ නියෝජිතයෙකු,
- (ආ) පළාතේ පෞද්ගලික අංශයේ කර්මාන්ත ක්ෂේත්‍රයේ නියුතු ව්‍යාපාරිකයෙකු,
- (ඇ) පළාතේ හස්ත කර්මාන්ත ක්ෂේත්‍රයේ නියෝජිතයෙකු
- (ඈ) පළාතේ වාණිජ හා කර්මාන්ත මණ්ඩලයේ නියෝජිතයෙකු,
- (ඉ) පළාතේ කෘෂි ව්‍යාපාර ක්ෂේත්‍රයේ නියෝජිතයෙකු,
- (ඊ) පළාතේ සංචාරක කර්මාන්ත ක්ෂේත්‍රයේ නියෝජිතයෙකු.

(4) අමාත්‍යවරයා විසින් මණ්ඩලයේ සාමාජිකයන්ගෙන් එක් අයෙකු එහි පූර්ණකාලීන සභාපති වශයෙන් පත් කරනු ලබන අතර, ඔහුට මාසික දීමනාවක් ගෙවනු ඇත.

(5) කර්මාන්ත විෂයය මෙන්ම කෘෂිකර්ම විෂයයද සම්බන්ධයෙන් පළාතේ එකම අමාත්‍යාංශයක් කටයුතු කරන අවස්ථාවක දී, නිල බලයෙන් පත්වෙන අතිරේක සාමාජිකයකු මණ්ඩලය සඳහා නම් කිරීමට අමාත්‍යවරයාට හැකි වන්නේ ය.

පත්කළ සාමාජිකයෙකුගේ ධුර කාලය

8. ඉල්ලා අස්වීම, මියයෑම, අමාත්‍යවරයා විසින් හේතු දැක්වීමකින් පසු ඉවත් කරනු ලැබීම, ඉවත් කරනු ලැබීම හෝ වෙනත් හේතුවක් නිසා කලින් ධුරය හිස් කරනහොත් මිස පත්කළ සාමාජිකයකු අවුරුදු තුනක කාලයක් තම ධුරය දරන්නේය.

නැවත පත්කරනු ලැබීමට සාමාජිකයන්ට තිබිය යුතු සුදුසුකම්.

9. කාලය ඉකුත්වීම හේතුවෙන් ධුරය හිස් කරන පත්කළ සාමාජිකයෙකු නැවත පත් කරනු ලැබීමට සුදුසු වන්නේය.

සාමාජිකයන් ඉවත් කිරීම සහ ඉල්ලා අස්වීම.

10. අමාත්‍යවරයා අමතන ලද ලිපියක් මගින් තම ධුරයෙන් ඉල්ලා අස්වීමට පත්කළ සාමාජිකයෙකුට හැකි වන්නේය.

නුසුදුසුකම්.

11. පාර්ලිමේන්තුවේ, පළාත් සභාවක හෝ පළාත් පාලන ආයතනයක මන්ත්‍රීවරයෙකු, මණ්ඩලයේ පත්කළ සාමාජිකයකු වශයෙන් පත්වීමට නුසුදුසු විය යුතුය.

වැඩ බලන සාමාජිකයන් පත් කිරීම.

12 (1) අයහපත් සෞඛ්‍ය තත්ත්වය, ශ්‍රී ලංකාවෙන් බැහැර ව සිටීම හෝ වෙනත් යම් හේතුවක් නිසා තම ධුරයේ කාර්යයන් ඉටු කිරීමට යම් සාමාජිකයකු තාවකාලිකව අපොහොසත් වුවහොත්, අදාළ කාලය සඳහා ඔහු වෙනුවට සාමාජිකයකු වශයෙන් කටයුතු කිරීම පිණිස, වෙනත් යම් තැනැත්තෙකු 07 වන වගන්තියට යටත්ව පත් කිරීමට අමාත්‍යවරයාට හැකි වන්නේය.

(2) (1) වැනි උපවගන්තියේ දක්වා ඇති හේතු නිසා තම ධුරයේ කටයුතු කිරීමට සභාපතිවරයා අපොහොසත් වුවහොත්, ඔහු නොමැති කාලය තුළ සභාපති වෙනුවෙන් කටයුතු කිරීම පිණිස මණ්ඩලයේ වෙනත් සාමාජිකයකු පත් කිරීමට අමාත්‍යවරයාට හැකි වන්නේය.

13. මණ්ඩලය දෙමසකට වරක් හෝ රැස්විය යුතු ය. මණ්ඩලයේ රැස්වීම.
14. මණ්ඩලයේ කවර වූ හෝ රැස්වීමක ගණපූරණය තුන් දෙනෙකු විය යුත්තේ ය. ගණපූරණය.
15. මණ්ඩලයේ රැස්වීම් සම්බන්ධයෙන් සහ එම රැස්වීම්වල දී කටයුතු කිරීම සම්බන්ධයෙන් ප්‍රඥප්තියේ වෙනත් විධිවිධානවලට යටත්ව, නියෝග මගින් මණ්ඩලය සඳහා වූ කාර්යය පටිපාටියක් සකස් කර ගැනීමට මණ්ඩලයට හැකි වන්නේ ය. මණ්ඩලයේ රැස්වීම පිළිබඳ කාර්ය පටිපාටිය.
16. මණ්ඩලයේ සාමාජිකයන් අතර යම් පුරප්පාඩුවක් පැවතීම හෝ මණ්ඩලයේ සාමාජිකයකු පත් කිරීමේ දෝෂයක් පැවතීම යන හේතුව නිසා, මණ්ඩලයේ කිසිම ක්‍රියාවක් හෝ තීරණයක් අවලංගු හැටියට නොසැලකිය යුත්තේ ය. මණ්ඩලයේ පුරප්පාඩුවක් පැවතීමේ හේතුව නිසා යම් ක්‍රියාවක් අවලංගු නොවිය යුතුය.
17. මණ්ඩලයේ සාමාජිකයන්ට, අමාත්‍යවරයා විසින් තීරණය කරනු ලබන පාරිශ්‍රමික ගෙවනු ලැබිය යුත්තේ ය. පාරිශ්‍රමිකය.
18. (1) අධිකාරියේ පොදු මුද්‍රාව මණ්ඩලය විසින් තීරණය කරනු ලබන තැනැත්තෙකුගේ භාරයේ තිබිය යුත්තේ ය. අධිකාරියේ පොදු මුද්‍රාව.
- (2) අධිකාරියේ මුද්‍රාව, මණ්ඩලය විසින් තීරණය කරනු ලබන ආකාරයට වෙනස් කරනු ලැබිය හැකි ය.
- (3) මණ්ඩලයේ සාමාජිකයන් දෙදෙනෙකුගේ ඉදිරිපිට දී හැර, කිසිම සාධන පත්‍රයක හෝ වෙනත් ලියවිල්ලක අධිකාරියේ මුද්‍රාව නොතැබිය යුතු අතර, ඔවුන් පැමිණ සිටි බවට සාක්ෂි වශයෙන් ඔවුන් දෙදෙනා ම එම සාධන පත්‍රය හෝ ලියවිල්ල අත්සන් කළ යුතු ය.
- (4) එකී ආකාරයට අධිකාරියේ මුද්‍රාව තබනු ලබන සාධන පත්‍රවල සහ ලියවිල්ලවල ලේඛනයක් මණ්ඩලය විසින් පවත්වාගෙන යා යුත්තේ ය.
19. මේ ප්‍රඥප්තිය යටතේ හෝ ඒ මගින් හෝ මණ්ඩලය වෙත කෙළින්ම වෙන්කර දෙනු ලැබූවා වූ හෝ පවරා දෙනු ලැබූවා වූ හෝ බලතල, කාර්යයන් හෝ කර්තව්‍ය ක්‍රියාත්මක කිරීමට, ඉටු කිරීමට හෝ සපුරාලීමට අතිරේක වශයෙන් ප්‍රඥප්තියේ 6 වැනි වගන්තියේ හෝ වෙනත් විධිවිධානයක සඳහන් වන අධිකාරිය සතු බලතල කිසිවක් හෝ සියල්ලක් ම ක්‍රියාත්මක කිරීමේ බලය මණ්ඩලයට තිබිය යුත්තේ ය. මණ්ඩලය සතු බලතල.
20. (අ) (I) පළාත් සභාවේ හෝ පළාත් සභාවේ යම් අමාත්‍යාංශයක, මණ්ඩලයේ කාර්යය.
- (II) පළාතේ කරගෙන යනු ලබන හෝ කරගෙන යාමට තිබෙන යම් කර්මාන්තයක, හෝ
- (III) යම් පළාත් පාලන අධිකාරියක,
- යහපත කකා, මණ්ඩලයේ අරමුණු මගින් අපේක්ෂා කරනු ලබන සේවාවන් හැකි තරම් දුරට සපයා දීම ;
- (ආ) එහි අරමුණු ඉටුකර ගැනීමට අවශ්‍ය විය හැකි සියලු පියවර ගැනීම.
- (ඇ) තමන්ගේ කැමැත්තෙන් ම හෝ අමාත්‍යවරයාගේ ඉල්ලීම මත හෝ කර්මාන්ත ප්‍රවර්ධනයට සහ සංවර්ධනයට අදාළ සියලුම කාරණා පිළිබඳ ව ඔහුට උපදෙස් දීම මණ්ඩලයේ කාර්යය විය යුතු ය.
21. (1) මෙම ප්‍රඥප්තිය යටතේ මණ්ඩලයට ඇති බලතල, කාර්යයන් සහ කර්තව්‍ය, මණ්ඩලයේ යම් සාමාජිකයෙකුට හෝ නිලධාරියෙකුට පවරාදීමට මණ්ඩලයට හැකි වන්නේ ය. මණ්ඩලයේ බලතල කාර්යයන් සහ කර්තව්‍ය පැවරීම.
- (2) බලතල, කාර්යයන් හෝ කර්තව්‍ය එසේ පවරා දෙනු ලැබ සිටින එබඳු යම් සාමාජිකයෙකු හෝ නිලධාරියෙකු ඒවා ක්‍රියාත්මක කළ යුත්තේ හෝ ඉටුකළ යුත්තේ මණ්ඩලයේ සාමාන්‍ය හෝ විශේෂ විධානයන්ට යටත්ව ය.
22. (1) ස්වකීය බලතල, කාර්යයන් සහ කර්තව්‍ය ක්‍රියාත්මක කිරීමේ දී, සපුරාලීමේ දී සහ ඉටුකිරීමේ දී මණ්ඩලය අමාත්‍යවරයා විසින් කලින් කල නිකුත් කරනු ලබන පොදු හෝ විශේෂ විධානයන්ට යටත්විය යුතු අතර, ඒවාට අනුකූලව කටයුතු කළ යුත්තේ ය. අමාත්‍යවරයා විසින් මණ්ඩලයට කරනු ලබන විධානයන්.
- (2) වෙනත් අමාත්‍යවරයෙකුට පවරා දී ඇති කාර්යයන්ට බලපාන යම් කාරණයක් සම්බන්ධයෙන් (1) වැනි උපවගන්තිය යටතේ යම් විධානයක් කිරීමේ දී අමාත්‍යවරයා එසේ කළ යුත්තේ එම අමාත්‍යවරයා සමඟ සාකච්ඡා කිරීමෙන් අනතුරුව ය.

මණ්ඩලයේ කාර්ය
මණ්ඩලය ආදිය.

23. මෙම ප්‍රඥප්තියේ සෙසු විධිවිධානයන්ට යටත්ව -

- (අ) අධිකාරියේ කළමනාකරණ අධ්‍යක්ෂවරයා සහ මණ්ඩලයේ කාර්ය මණ්ඩලය පත්කිරීමට, සේවයෙන් පහකිරීමට සහ ඔවුන් විෂයෙහි විනය පාලනය පවත්වාගෙන යෑමට ද,
- (ආ) එම කාර්ය මණ්ඩලයේ වේතන, වැටුප් සහ වෙනත් පාරිශ්‍රමික නියම කිරීමට ද,
- (ඇ) එම කාර්ය මණ්ඩලයේ සේවා කොන්දේසි සහ නියමයන් තීරණය කිරීමට ද,
- (ඈ) එම කාර්ය මණ්ඩලයේ යහපත උදෙසා අර්ථසාධක අරමුදලක් හෝ යෝජනා ක්‍රමයක් පිහිටුවීමට හා පාලනය කිරීමට ද, සහ එම අරමුදලට හෝ යෝජනා ක්‍රමයට දායක මුදල් ගෙවීමට ද මණ්ඩලයට හැකි වන්නේ ය.

අධිකාරියේ
උපදේශක
මණ්ඩලය.

24. අවශ්‍ය අවස්ථාවල දී අධිකාරියේ කටයුතුවලට උපදෙස් දීම සඳහා අමාත්‍යවරයා විසින් පත් කරනු ලබන පහත අයගෙන් සමන්විත උපදේශක මණ්ඩලයක් තිබිය යුත්තේය. ඔවුන්ගේ පත් කිරීම් අමාත්‍යවරයා විසින් සිදු කළ යුත්තේ ය. ඔවුන්ගේ නිල කාලය පත් කළ දින සිට අවුරුදු 03 ක් විය යුත්තේ ය.

- (අ) උතුරු මැද පළාත් කෘෂිකර්ම අමාත්‍යාංශයේ ලේකම් හෝ ඔහුගේ නියෝජිතයෙකු,
- (ආ) රජරට විශ්වවිද්‍යාලයේ කළමනාකරණ පීඨාධිපති හෝ ඔහුගේ නියෝජිතයෙකු,
- (ඇ) උතුරු මැද පළාතේ විදුලිබල මණ්ඩලයේ සාමාන්‍යාධිකාරී හෝ ඔහුගේ නියෝජිතයෙකු ,
- (ඈ) උතුරු මැද පළාතේ ජලසම්පාදන මණ්ඩලයේ සාමාන්‍යාධිකාරී හෝ ඔහුගේ නියෝජිතයෙකු,
- (ඉ) උතුරු මැද පළාතේ පළාත් ඉඩම් කොමසාරිස්,
- (ඊ) ව්‍යාපාර නීතිය පිළිබඳ හසල අවබෝධයක් සහ පළපුරුද්දක් ඇති ජ්‍යෙෂ්ඨ නීතිවේදියෙකු,
- (උ) මාර්ග සංවර්ධන අධිකාරියේ නියෝජිතයෙකු,
- (ඌ) පළාත් පරිසර ඒකකයේ නියෝජිතයෙකු.
- (එ) ජාතික කර්මාන්ත මණ්ඩලයේ අනුරාධපුර ප්‍රාදේශීය අධ්‍යක්ෂ.

කර්මාන්ත ගිණුම.

III වන කොටස

මුදල් සහ ගිණුම්

25.(1) පළාත් අරමුදල විෂයෙහි, (මෙහි මින්මතු කර්මාන්ත ගිණුම යනුවෙන් සඳහන් කරනු ලබන) කර්මාන්ත ගිණුම නම් වූ වෙනම ගිණුමක් ක්‍රියාත්මක කොට පවත්වා ගෙන යා යුතු වන අතර, එම කර්මාන්ත ගිණුම පහත සඳහන් දෑ වලින් සමන්විත විය යුත්තේ ය.

- (අ) පළාත් සභාව විසින් එයට වෙන්කර දෙනු ලබන අරමුදල්,
 - (ආ) අධිකාරිය විසින් සපයනු ලබන සේවාවන් සඳහා ලැබෙන සියලුම ආදායම්,
 - (ඇ) ශ්‍රී ලංකාවේ ආණ්ඩුවේ අනුමැතිය ඇතිව අධිකාරියට ලැබෙන සියලුම ණය සහ විදේශ ආධාර,
 - (ඈ) ස්වකීය කටයුතු වලින් අධිකාරියට ලැබෙන වෙනත් ආදායම්.
- (2) කර්මාන්ත ගිණුම පවත්වා ගෙන යෑම සහ ක්‍රියාත්මක කිරීම, 1987 අංක 42 දරන පළාත් සභා පනතේ 23 - 1 සහ 23 - 2 වගන්තිවල සම්බන්ධ විධිවිධානයන්ට යටත් විය යුත්තේ ය.
- (3) (4) වන උපවගන්තියේ කාර්යයන් සඳහා මණ්ඩලයට කලින් කල අවශ්‍ය විය හැකි මුදල් ගණන් සියල්ලක් ම, පළාත් අරමුදලෙන් කර්මාන්ත ගිණුමට බැර කළ යුතු ය.
- (4) මණ්ඩලය විසින්, මේ ප්‍රඥප්තිය යටතේ බලතල ක්‍රියාත්මක කිරීමේ දී හෝ තම කාර්යයන් හෝ කර්තව්‍ය ඉටු කිරීමේ දී හෝ සපුරාලීමේ දී, මණ්ඩලයට දැරීමට සිදුවන නීත්‍යානුකූල වන ගෙවීම් සඳහා අවශ්‍ය වන සියලුම මුදල් ගණන් කර්මාන්ත ගිණුමෙන් ගෙවනු ලැබිය යුත්තේ ය.
- (5) අධිකාරියේ කාර්යයක් සඳහා අධිකාරියට කලින් කල අවශ්‍ය විය හැකි මුදල් ප්‍රමාණයක් කර්මාන්ත ගිණුමේ ලැබීම්වලින් ආවරණය කරගත නොහැකි අවස්ථාවල එම මුදල් ප්‍රමාණය පළාත් සභාවේ එකඟතාවය මත ලබාදීම සඳහා පියවර ගැනීමට මුදල් අමාත්‍යවරයාට හැකියාව ඇත්තේ ය.

- (6) කර්මාන්ත සංවර්ධන අධිකාරියේ ගිණුම් කටයුතු පාලනය කිරීම සඳහා අධිකාරියට විශේෂිත වූ මුදල් සංග්‍රහයක් පවත්වාගෙන යා යුතු ය. මෙම මුදල් සංග්‍රහය අධ්‍යක්ෂ මණ්ඩලයේ අනුමැතියට ඉදිරිපත් කර කර්මාන්ත අමාත්‍යවරයාගේ අනුමැතියට යොමු කිරීමෙන් පසුව එම මුදල් සංග්‍රහයේ පරිපාටිය අනුව කටයුතු කිරීමට අධිකාරියට බලය පැවරෙනු ඇත.

අධිකාරියේ මුදල් වර්ෂය.

26. අධිකාරියේ මුදල් වර්ෂය ලික් වර්ෂය විය යුත්තේ ය.

27. අධිකාරියේ ගිණුම් විගණනය කිරීම එක් එක් වර්ෂය සඳහා වන අධිකාරියේ ගිණුම් විගණනයට භාජනය කිරීම පිණිස අදාළ මුදල් වර්ෂය අවසාන වී මාස 06ක් ඉක්මවීමට පෙර විගණකාධිපති ඉදිරිපත් කළ යුතුය. ආ.ක්‍ර.ව්‍ය. 154 වැනි ව්‍යවස්ථාවද 1989 අංක 42 දරන පළාත් සභා පනතේ 23-1 සහ 23.2 යන වගන්ති අදාළ වෙයි.

අධිකාරියේ ගිණුම් විගණනය කිරීම.

IV වැනි කොටස

පොදු විධිවිධාන

නියෝග.

- 28 (1) මෙම ප්‍රඥප්තියෙහි ප්‍රතිපත්ති ක්‍රියාවේ යෙදවීමේ සහ විධිවිධාන බලගැන්වීමේ කාර්යය සඳහා ද නියම කරනු ලැබීමට මෙම ප්‍රඥප්තිය මගින් නියමිත හෝ මේ පනතින් නියෝග අවශ්‍ය වන නැතහොත් නියෝග සෑදීමට මේ ප්‍රඥප්තියෙන් බලය පවරා ඇති සියලු කාරණා සඳහා ද අමාත්‍යවරයා විසින් නියෝග සාදනු ලැබිය හැක්කේ ය.

- (2) අමාත්‍යවරයා විසින් සාදනු ලබන සෑම නියෝගයක්ම ගැසට් පත්‍රයේ පළ කරනු ලැබිය යුතු වන අතර, එසේ පළ කරනු ලබන දිනයේ දී හෝ එම නිවේදනයේ නියම කරනු ලබන පසුව එළඹෙන දිනයක දී බලාත්මක විය යුත්තේ ය.

- (3) අමාත්‍යවරයා විසින් සාදනු ලබන සෑම නියෝගයක්ම ගැසට් පත්‍රයේ පළ කරනු ලැබීමෙන් පසුව පහසුවෙන් කරනු ලැබිය හැකි වහාම අනුමැතිය සඳහා පළාත් සභාව ඉදිරියට පත් කරනු ලැබිය යුත්තේ ය. එසේ අනුමත කරනු නොලැබූ යම් නියෝගයක්, එසේ අනුමත කරනු නොලැබූ දිනයේ සිට එහෙත් එය යටතේ ඊට කලින් කරනු ලැබූ කිසිවකට හානියකින් තොරව පරිච්ඡින්න කරනු ලැබූ හැටියට සලකනු ලැබිය යුත්තේ ය. අමාත්‍යවරයා විසින් සාදනු ලැබූ නියෝගයක් එසේ පරිච්ඡින්නය කරනු ලැබූ හැටියට සලකනු ලැබූ දිනය පිළිබඳ නිවේදනය ගැසට් පත්‍රයේ පළකරනු ලැබිය යුත්තේ ය.

29. පළාතේ පිහිටා ඇති යම් ඉඩමක් මෙම ප්‍රඥප්තියේ කිසියම් කාර්යක් සඳහා අවශ්‍ය වන අවස්ථාවක දී 2002 අංක 02 දරන උතුරු මැද පළාත් සභාවේ ඉඩම් සංවර්ධන ප්‍රඥප්තියේ අදාළ වගන්ති අනුව කටයුතු කළ යුත්තේ ය.

මෙම ප්‍රඥප්තියේ කාර්යයන් සඳහා අවශ්‍ය ඉඩම

30. මෙම ප්‍රඥප්තියේ කාර්යයන් සඳහා අවශ්‍ය වන ආකාරයට යම් රාජ්‍ය සංස්ථාවක්, සමාගමක් හෝ වෙනත් යම් පුද්ගල මණ්ඩලයක් සමග මෙම ප්‍රඥප්තියේ හෝ වෙනත් යම් ලිඛිත නීතියක විධිවිධානවලට යටත්ව, එකී සියලු ම කොන්ත්‍රාත්වලට සහ ගිවිසුම්වලට එළඹීමටත්, ඒවා සපුරාලීමට හෝ ක්‍රියාත්මක කිරීමටත් මණ්ඩලයට හැකි වන්නේ ය.

යම් රාජ්‍ය සංස්ථාවක්, සමාගමක් ආදිය සමග ඇති කර ගන්නා කොන්ත්‍රාත්තු

31. මණ්ඩලයේ සියලුම නිලධාරීහු සහ සේවකයෝ, දණ්ඩ නීති සංග්‍රහයේ අර්ථය තුළ සහ එහි කාර්යයන් සඳහා, රාජ්‍ය සේවකයන් හැටියට සලකනු ලැබිය යුත්තේ ය.

මණ්ඩලයේ සේවකයන් රාජ්‍ය සේවකයන් හැටියට සලකනු ලැබිය යුතු බව

32. මණ්ඩලයේ සියලුම නිලධාරීන් සේවකයින් හා මණ්ඩලයේ සාමාජිකයින් නීතියේ සීමාවන් තුළ රහස්‍යභාවය රැක ගත යුතු ය.

රහස්‍යභාවය

33. මණ්ඩලයේ යම් සාමාජිකයෙකු, නිලධාරියෙකු, සේවකයෙකු හෝ මණ්ඩලයේ නියෝජිතයෙකු විසින් ප්‍රඥප්තිය යටතේ හෝ මණ්ඩලයේ විධානය පිට හෝ කරන ලද හෝ එසේ අදහස් කරන ලද යම් ක්‍රියාවක් සම්බන්ධයෙන් ඔහුට විරුද්ධව යම් අධිකරණයක් ඉදිරියේ පවරනු ලැබූ යම් සිවිල් හෝ අපරාධ නඩුවක දී, ඒ තැනැත්තා විසින් දරනු ලැබූ යම් වියදමක්, ඒ ක්‍රියාව සඳහා වශයෙන් කරන ලද්දේ යයි අධිකරණය තීරණය කරන්නේ නම් කර්මාන්ත ගිණුමෙන් ගෙවනු ලැබිය යුතු ය.

අර්ථ නිරූපනය

34. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ ප්‍රඥප්තියෙහි - කර්මාන්ත යන්නෙන් ග්‍රාමීය, ක්ෂුද්‍ර, කුඩා, මධ්‍යම හා මහා පරිමාණ යන සියලුම කර්මාන්තයන් ඇතුළත් ය.

"සමාගම" යන්නෙන්, 1987 අංක 17 දරන සමාගම් පනත යටතේ ලියාපදිංචි කර ඇති යම් සමාගමක් අදහස් වේ.

"පළාත් සභාව" යන්නෙන් උතුරු මැද පළාතේ පළාත් සභාව අදහස් වේ.

"අමාත්‍යවරයා" යන්නෙන් පළාත් සභාවේ අමාත්‍ය මණ්ඩලයෙහි, කර්මාන්ත විෂයය භාර අමාත්‍යවරයා අදහස් වේ.

"පළාත" යන්නෙන් ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාත අදහස් වේ.

"රාජ්‍ය සංස්ථාව" යන්නෙන්, අංක දරන සමාගම් පනත යටතේ හැර වෙනත් යම්කිසි ලිඛිත නීතියකින් හෝ ලිඛිත නීතියක් යටතේ පිහිටුවන ලද්දා වූ ද ආණ්ඩුව විසින් ප්‍රදානයක් හෝ ණයක් වශයෙන් නැතහොත් වෙනත් ආකාරයකින් මුළු අරමුදල හෝ මුළු ප්‍රාග්ධනය, නැතහොත් අරමුදලෙන් කොටසක් හෝ ප්‍රාග්ධනයෙන් කොටසක් හෝ සපයනු ලබන්නා වූ සංස්ථාවක්, මණ්ඩලයක් හෝ වෙනත් ආයතනයක් අදහස් වේ.

අනනුකූලතාවයක් ඇතිවූ විට සිංහල භාෂා පාඨය බල පැවැත්විය යුතු බව.

35. මේ ප්‍රඥප්තියෙහි සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

08-474/2